



Onorevoli Sinjuri, Sur Sindku u Kunsillieri,
Rev. Arcipriet u Kleru, Sinjuri u Fbieb,

L-ewwel u qabel niringrazzjakom tal-prez enza tagħkom hawn illejla. Itqajna hawn-hekk sabiex ninawguraw dan il-bini majestuż li huwa propjeta tal-parroċċa tagħna, li bnejna sabiex isservi bhala mażen ta' l-armor tal-Festa.

Ilu żmien twil hafna jinħass il-bżonn u x-xewqa li l-armor tal-festa ikollu post aktar spazjuż u attrajenti fejn jintrefa'. Personalment ilni aktar minn 30 sena nvolut b'mod dirett fl-armor tal-festa u matul dawn it-30 sena dejjem niftakar li ddiskutejna li għandna bżonn post akbar u aktar ta' kum-dita, imma ċ-ċirostanzi qatt ma ffavorew ix-xewqat u l-ħtiġijiet tagħna. Matul is-snin dejjem rajna kif nistgħu nespandu l-ispace tagħna u nippruvaw noholqu rimedji kif nistgħu nistivaw l-armor ahjar sabiex noħolqu xi fitt aktar spazju, iżda għalkemm dejjem imexxilna nkampaw il-ħtieġa taż-ż minijiet, dejjem aktar bdiet tinħass il-ħtieġa urġenti għal post akbar.

Minbarra dan, il-ħtieġa ta' post aktar spazjuż kienet ukoll qed tinħass ukoll mhux b'inqas fl-uffiċċju Parrokkjali minhabba li għalkemm ix-xogħol fl-uffiċċju żdied sewwa, l-ispace saru dejjem aktar limitati u dan qatt ma setgħa jespandi jekk ma jinstabx

post addattat għal armor tal-festa.

Wara l-mewt ma' Marija Grech li sehhet f'Mejju 2003, għe fis-sehħ it-testament li Huha Ġużeppi Grech kien għamel fl-14 ta' Mejj 1964 quddiem in-Nutar Dr. Antonio Carbonaro li bih huwa kien istitwixxa lil Parroċċa taż-Żejtun bhala eredi universali tiegħu u padruna assoluta ta' dak kollu li kellu. Għaldaqstant wara li l-Knisja wirtet il-propjeta' fejn kienu jabitaw dawn iż-żewġ f'ahwa benefatturi, malajr nibtet l-idea li din il-propjeta tinbidel bhala mażen ta' l-armor u hekk ikun jista wkoll jiġi modernizzat u mkabbar l-uffiċċju parrokkjali.

Kien bit-tħabrik ta' l-Arcipriet attwali tagħna Rev. Eric Overend li din l-idea mxiet malajr il-quddiem u wara li bdew id-dikussjonijiet konnessi mat-twertiq ta' dan il-proġett, il-Perit Joseph Magro A&CE. hażż il-pjanti preliminari li wara li ġew diskussi u emendati skond il-ħtiġijiet meħtieġa, ntalbu il-permessi meħtieġa mill-awtoritajiet.

Dlonk wara li l-permessi ġew approvati, jiena flimkien ma' bosta minn shabi taħt id-direzzjoni tal-kollega tagħna Marjohn Bugeja, middejna jdejna sabiex inwettqu x-xogħol kollu li kien jinvolvi proġett hekk ambizzjuż. Sa mill-ewwel jum li bdejna x-xogħol, kellna f'moħħna li dan ix-xogħol kellu jitlesta sal-festa ta' din is-sena, sabiex wara li nżarmaw l-armor mit-toroq inkunu nistgħu nerfgħu l-armor f'dan il-post spazjuż.

B'wiċċna minn quddiem u b'sodisfazzjon kbir, niftahru li x-xogħol kollu li qed taraw quddiemkom sar kollu kemm hu, minna, b'mod totalment volontarju. L-Isforzi kollha li għamilna flimkien, għamilnihom sabiex mhux biss nibnu u nlestu dan il-post, iżda sabiex nattrezzawh bil-ħtiġijiet kollha meħtieġa. Dak kollu li għamilna għamilnieh b'mod professjonali u ppruvajna naghmlu hilitna sabiex dak kollu li għamilna naghmluh sabiex isservi għal hafna żmien sabiex ikun jista jintuza u jittgawda fit-tul.



Ix-xogħol preliminari fuq il-bini ta' dan il-maħżen beda propju fid- 19 ta' Marzu 2007 u propju ġimgħa wara l-festa tas-sena l-oħra bdejna ix-xogħol fuq it-twaqqiegħ u l-bini tiegħu. Ix-xogħol ol mexa b'ritmu tajjeb u għal Grazzja f'Alla ma ltaqjniex ma' wisq problemi. Jum wara l-ieħor meta bdejna naraw il-holma tagħna issir realtà u meta bdejna naraw proġett bħal dan ijeħu s-sura tiegħu, aktar għamilna kurraġġ u komplejna nistinkaw minn qalbna sabiex nikkonkludu dak li konna dhalna sabiex inwettqu minn raġhna. B'determinazzjoni, b'kuraġġ u bl-akbar imħ abba, sodisfatti li lhaqna l-għan prinċipali tagħna u lum qed ninawguraw dan il-bini li ser ikun qed isservi lil parroċċa tagħna fil-hidma tagħna kemm pastorali kif ukoll soċjali.

Ma nistgħax ma nikkonkludix dan id-diskors tiegħi tal-lum billi pubblikament niringrazzja l-ewwel u qabel kollox lilek, maħbub Arcipriet, li kont int li aspirajtna u qawwejtlna qalbna sabiex naħdmu minn qalbna u bil-ħeġġa kollha li konna neħtieġu. Irrid niringrazzja b'mod speċjali li shabi kollha li ħdimna flimkien bħala familja waħda b'għan wieħed u speċifiku, dak li bil-hidma tagħna nkunu ta' ġid għal komunita' tant għażiża tagħna.

Irrid niringrazzja wkoll lil Perit Joseph Magro, lil bosta persuni oħra li għalkemm haħdmu minn wara l-kwinti, x-xogħol tagħhom huwa verament apprezzat u meħtieġ. Irridu niringrazzjaw lil dawk kollha li minghandhom xtrajna l-materjal kollu meħtieġ u għinuna bis-servizzi tagħhom. Diversi persuni għinuna wkoll bl-għodda u ingeni tagħhom b'mod volontarju u ta' dan nixtiequ nuru l-apprezzament sinċier tagħna. Irridu bla dubju niringrazzjaw ukoll lil ġirien tagħna li matul il-kors kollu tat-twettiq ta' dan ix-xogħol hađu paċenzja mhux ffit bina, u għinuna wkoll b'modi diversi.

Hemm diversi persuni u entitajiet oħra li b'xi mod tawna l-għajnuna kollha meħtieġa. Fostom irridu nsemmu lis-Sindku u l-Kunsill Lokali taż-Żejtun, lil persuni fil-Kunsill Ekonomiku tal-Parroċċa, lin-nisa tal-Grupp Fund Raising u lil diversi persuni oħra li b'xi mod taw il-kontribut tagħhom sabiex din il-ġumata stajna ninawguraw dan il-bini hekk sabiħ. Irrid wkoll, fl-aħħar iżda żgur mhux l-inqas, niringrazzjaw lil ħutna ż-Żwieten kollha tal-kontribut finanzjarju u morali tagħ hom. Mingħajr l-għajnuna ta' kulhadd f'daqqa ma kienx ikun possibli li llejla niltaqgħu hawn għal dan il-għan sublimi.

Bla ebda dubju l-isem mogħti lil dan il-bini cioe' 'Dar l-Armar Ġużeppi u Marija Grech' huwa sinonimu ma' dawn iż-żewġ persuni li kienu huma l-persuni li tawna din l-opportunita' sabiex illum ninawguraw bini ġdid u attraġenti minn fejn il-parroċċa tista tkattar il-hidmiet tagħha b'risq il-parruċċani tagħha.

Taħt il-ħarsien ta' Santa Katarina V.M. irridu f'din il-ġumata nqanqlu il-kontribut tagħna sabiex din il-ġumata ma' tkunx biss memorja ta' l-inawgurazzjoni ta' dan il-maħżen ġdid, iżda jkun il-bidu ta' żmien ġdid li jkompli jkattar aktar il-hidmiet volontarji ta' aktar u aktar persuni li bil-frott tax-xogħol tagħhom jkomplu jagħtu kontribut siewi lil Parroċċa għażiża tagħna u lill-Komunita' taż-Żejtun b'mod ingenerali.

Grazzi Hafna lil Kulhadd.



TANAYA'S DEVELOPMENT LTD.

*Xogħol ta' Bini u Twaqqiegħ
Bejgħ u Tpartit ta' Propjeta
Ċempel:- 99422422*

